

CONSTITUTION OF SOCIETY OF OTOLARYNGOLOGISTS OF NEPAL (2063 /08/19 को साधारण सभाबाट संसोधित)

परिच्छेद १

१. संक्षिप्त नाम र प्रारम्भ

- क) यस स्वसासित, गैर सरकारी नाफा रहित संस्थाको नाम “नेपाल अटोल्यारिडगोलोजिस्ट सोसाइटी” रहने छ। अंग्रेजी भाषमा यसको नाम "Society of otolaryngologists of Nepal " छोटकरीमा " SOL NEPAL" रहनेछ।
- ख) ठेगाना : यस संस्थाको केन्द्रिय कार्यालय काठमाण्डौ उपत्यकामा रहने छ। आवश्यकता अनुसार अधिराज्यभित्र क्षेत्रिय, अंचल र जिल्ला शाखा कार्यालयहरु खोल्न सकिनेछ।
- ग) प्रारम्भ : यो विधान तुरन्त प्रारम्भ हुनेछ।

परिच्छेद २

१. परिभाषा :

- क) “समाज” भन्नाले नेपाल अटोल्यारिडगोलोजिस्ट सोसाइटी सम्झनुपर्दछ।
- ख) “विधान” भन्नाले समाजको विधान मानिने छ।
- ग) “धारा” भन्नाले विधानको धारा सम्झनु पर्नेछ।
- घ) “उपधारा” भन्नाले यस समाजको धारा अन्तर्गतको उपधारा सम्झनु पर्दछ।
- ङ) “नियमावली” भन्नाले नेपाल अटोल्यारिडगोलोजिस्टस् सोसाइटीको कार्य सम्पादन गर्न विधान अनुसार बनाइएको र सम्बन्धित अधिकार प्राप्त निकायद्वारा पारित भएको नियमहरुको संग्रह पर्दछ।
- च) “नियम” भन्नाले समाजको नियमहरु सम्झनु पर्दछ।
- छ) “उपनियम” भन्नाले समाजको नियमावलीका नियम अन्तर्गतका उपनियम सम्झनु पर्दछ।
- ज) “कार्यकारिणी समिति” भन्नाले समाजको कार्यकारिणी समितिलाई सम्झनु पर्दछ।
- झ) “पदाधिकारीहरु” भन्नाले अध्यक्ष समेत ९ जनाको एउटा कार्यकारिणी समितिका सदस्यलाई सम्झनु पर्दछ।
- ञ) “साधारण सभा” भन्नाले समाजको मताधिकार प्राप्त सदस्यहरुको विधान अनुसार बोलाइएको सभा सम्झनु पर्दछ।
- ट) **Otolaryngologists** भन्नाले अत्याधिक र वैज्ञानिक नाक, कान, घाटीको चिकित्सा व्यवसायमा संलग्न नेपाल मेडिकल काउनसिलको स्पेसियलिष्ट रजिस्ट्रेसनमा दर्ता भएका नाक, कान, तथा घाँटी विषयमा मान्यता प्राप्त विश्वविद्यालय वा कुनै उच्च शिक्षण संस्थाबाट स्नातकोत्तर **Degree** वा **Diploma** वा सो सरहको उपाधि प्राप्त गरेको व्यक्ति भन्ने बुझिन्छ।

२. यदि यस विधानको कुनै धारा र उपधारा बाहिएमा र दोहोरो अर्थ लाग्न गएमा का.का.स. को निर्णय अन्तिम हुनेछ र आवश्यक परेमा यस विधानको व्याख्या गर्न का.का.स.ले कानूनी सल्लाहकारको मदत लिन सक्ने छ।

३. गणपूरक संख्या : यस संस्थाको सबै अगाहरुको गणपूरक संख्या यस विधानले किटान गरेको अवस्थामा बाहेक अन्य अवस्थामा सदस्य संख्याको पचास प्रतिशत हुनेछ ।

४. यस संस्थाका निर्णयहरु विधानले किटान गरेको अवस्थामा बाहेक अन्य अवस्थामा साधारण बहुमतको आधारमा गरिने छन् ।

परिच्छेद ३

यो समाज नाक, कान, घाँटी विषयका विशेषज्ञहरुको लागि अविछिन्न उत्तराधिकारवाला, स्वसासित, गैर सरकारी नाफा रहित र संगठित व्यवसायिक तथा वैज्ञानिक संस्था हो । यसले आफ्नो सदस्यको पेशागत हक र हितको सुरक्षा गर्ने कार्य

गर्नेछ । यो समाज कुनै पनि राजनैतिक उद्देश्यले प्रेरित हुने छैन र कुनै पनि राजनैतिक कार्यमा वा संस्थामा संलग्न हुने

छैन । कुनै कारणबश भविष्यमा यो समाज विघटन हुन गएमा यसको अधिनमा रहेको सम्पूर्ण चल अचल सम्पति स्वतः

नेपाल सरकारको अधिनमा जानेछ । प्रचलित ऐन कानून तथा नेपाल सरकारको नीति निर्देशनको अधीनमा रहि यो समाजको निम्न उद्देश्य हुनेछ ।

उद्देश्यहरु :

समाजका उद्देश्यहरु देहाय बमोजिम हुनेछन् ।

क) देशमा आवश्यकता अनुसार नाक, कान तथा घाँटीको चिकित्साको विकासमा महत्वपूर्ण सहयोग गर्ने ।

ख) यस समाजका आफ्ना सदस्यहरुको व्यवसायिक स्तर, व्यवहार र स्वतन्त्रता कायम राख्न प्रोत्साहन गर्ने ।

ग) यस समाजका चिकित्सा व्यवसायिहरुको दक्षता अभिवृद्धिका लागि निरन्तर प्रयत्नशील रहने र तिनीहरुबाट प्रदान गरिने सेवाको स्तरीयता उच्च राख्ने कार्य प्रति विशेष ध्यान दिई यस व्यवसायको न्यायपूर्ण हक र मर्यादाको संरक्षण गर्ने तर्फ कठिबद्ध रहने ।

घ) नाक, कान घाँटी विषयको चिकित्सा क्षेत्रमा ज्ञान प्राप्ति र अनुसन्धानको लागि सकदो प्रयास गर्ने । स्वास्थ्य मन्त्रालय स्वास्थ्य सेवा विभागबाट निरिक्षण हुने गरी नेपाल स्वास्थ्य परिषदबाट पूर्व स्वीकृत लिएर गर्ने ।

ड) यस विषय सम्बन्धी पत्रिका प्रकाशन गर्ने ।

च) समय समयमा यस विषय सम्बन्धी कार्यशाला, गोष्ठी, सेमिनार, तालिम आदिको आयोजना गर्ने ।

छ) छात्रवृति तथा पुरस्कार आदि समाजको निर्णय अनुसार प्रदान गर्ने ।

ज) नाक, कान, घाँटीका रोगहरु बारे जनचेतना जगाउने ।

झ) आवश्यकता अनुसार नाक, कान घाँटी तथा शल्य चिकित्सा सम्बन्धी राष्ट्रिय तथा अन्तराष्ट्रिय संगठनहरुसँग सम्बन्ध कायम गर्ने ।

परिच्छेद ४

आधिक व्यवस्था :

क) सदस्यहरुबाट उठने प्रवेश शुल्क र सदस्यता शुल्क

ख) आजिवन सदस्यताबाट आउने एकमुष्ट रकम

ग) समाजलाई कुनै पनि श्रोतबाट प्राप्त हुने सहयोग

घ) नेपाल सरकारबाट प्राप्त अनुदानहरु

ड) विदेशी व्यक्ति संघ संस्थाको कुनै आर्थिक सहयोग लिनु पूर्व नेपाल सरकारको पूर्व स्वीकृति लिइने छ ।

परिच्छेद ५

१. सदस्यता :

सदस्यताको योग्यता : यस क्षेत्रसंग सम्बन्धित परिच्छेद २ को “ट” मा उल्लेख भए अनुसारका व्यक्तित्वहरु र यस क्षेत्रसंग सम्बन्धित व्यक्तित्वहरु जस्तै अडियोलोजिष्ट, स्पीच प्याथोलोजिष्ट तथा कार्यसमितिबाट मनोनीत विशेष व्यक्तित्वहरु यस समाजका सदस्य हुन सक्ने छन् ।

२. सदस्यताको प्रकार :

समाजको सदस्यको प्रकार देहाय बमोजिम हुनेछ ।

क) साधारण सदस्य : (Ordinary member)

नेपाली नागरिकता भएका नेपाल मेडिकल काउन्सिलको स्पेसियलिष्ट रजिस्ट्रेसनमा दर्ता भएका नाक, कान तथा घाँटी विशेषज्ञ चिकित्सकहरु तोकिएको शूल्क तिरे पछि साधारण सदस्य हुनेछन् ।

ख) आजिवन सदस्य : (Life member)

साधारण सदस्यहरु जसले वार्षिक शूल्कको रूपमा समाजले तोके बमोजिम एकमुष्ट रकम बुझाउछन् तिनलाई आजिवन सदस्य मानिनेछ ।

ग) आजिवन सहयोगी सदस्य : (Associate Life member)

नाक, कान घाँटी विषयसंग सम्बन्धित अडियोलोजिष्ट तथा स्पीच पैथोलोजिष्टहरु यस समाजको आजिवन सहयोगी सदस्य हुन सक्ने छन् । यस्ता सदस्यहरुसंग चुनावमा भोट हाल्ने अधिकार हुने छैन ।

घ) वैदेशिक सदस्य : (Foreign member)

सार्क राष्ट्र तथा बाह्य राष्ट्रको अटोल्यारीडगोलोजिस्टहरु सदस्यता शूल्क तिरेर आजिवन सदस्य हुन सक्छन् ।

ड) सम्मानार्थ सदस्य : (Honorary Member)

नेपाल वा विदे शका कुनै पनि लब्ध प्रतिष्ठित व्यक्तिलाई जसले अटोल्यारीडगोलोजीको क्षेत्रमा गहकिलो योगदान पु-याएका छन् “मानको खातिर मान” स्वरूप सम्मानार्थ सदस्यता प्रदान गर्न सकिने छ । यस्ता सदस्यहरुको चयन कार्यकरिणी समितिको सर्वसमितिबाट हुनेछ । यस्ता सदस्यहरुसंग चुनावमा भोट हाल्ने अधिकार हुने छैन ।

३. प्रवेश शूल्क तथा वार्षिक शूल्क

आजिवन सदस्यको लागी प्रवेश शूल्क तथा आजिवन सदस्य शूल्क गरि जम्मा रु ५५००। (पाँच हजार पाँचसय मात्र) तोकिएको छ । त्यसै गरि आजिवन सहयोगी सदस्यको लागि प्रवेश शूल्क तथा आजिवन सहयोगी सदस्यता शूल्क गरि जम्मा रु ३०००। (तीन हजार मात्र) तोकिएको छ । समय समयमा का. का. समितीले उचित कारण देखाई शूल्क थप घट गर्न सक्ने छ ।

४. सदस्यता प्राप्त गर्ने विधि :

क) तोकिएको ढाँचाको सदस्यता फारम भरी हालैको पासपोर्ट साइजको फोटो टाँसी प्रमाणित प्रमाणपत्रहरुको प्रतिलिपिहरु सहित समाजको सदस्यता प्राप्त २ जना सदस्यको सिफरिसमा तोकिएको प्रवेश शूल्क र वार्षिक अथवा आजिवन शूल्क बुझाउनु पर्नेछ ।

ख) समाजको केन्द्रिय कार्यालयमा एउटा मुख्य पंजिका (दर्ता कापी) राखिने छ । जसमा समाजको सबै किसिमको सदस्यहरुको आवश्यक व्यक्तिगत विवरणहरुको अभिलेख अनिवार्य रूपले राखिने छ ।

५. सदस्यको कर्तव्य :

- क) समाजको सबै सदस्यहरूले यस समाजको उन्नति र हितको लागि सक्रिय योगदान पु-याउनु पर्ने छ र समाजलाई सक्षम बनाउन सहयोग पुर्याउनु पर्नेछ ।
- ख) सबै सदस्यहरूले यस समाजको विधान तथा नियमको पालना गर्नु पर्नेछ ।
- ग) सबै सदस्यहरूले आफ्नो व्यवसायिक योग्यता संधै उच्च स्थानमा राख्ने प्रयास गर्नु पर्नेछ र साथै आपसी सहयोग र सद्भावनाको अभिवृद्धि गर्नु पर्ने छ ।
- घ) सबै सदस्यहरूले समाजले सम्पादन गर्ने कार्यक्रमहरू तथा क्रियाकलापहरूको कार्यान्वयनमा आफुले सक्दो सहयोग गर्नु पर्नेछ ।
- ड) सबै सदस्यहरूले यस समाज माथि आइपरेका संकटहरूमा एकजुट भै यस समाजको रक्षा गर्नु पर्नेछ ।
- च) सबै सदस्यहरूले यस समाजलाई तिर्नु बुझाउनु पर्ने जुनसुकै शूल्क पनि समय मै बुझाउनु पर्ने छ ।

६. सदस्यको अधिकार र सुविधा

- क) सबै सदस्यहरूलाई समाजको सबै क्रियाकलापहरूमा भाग लिन पाउने अधिकार सुरक्षित छ ।
- ख) साधारण तथा आजिवन सदस्यहरूले का.का.पदाधिकारीहरू, अध्यक्ष तथा अन्य पदहरूको लागि मत दिन तथा त्यसमा उठन पाउने छन् ।
- ग) सम्मानार्थ वैदेशिक तथा सहयोगी सदस्यले यस धाराको (घ) मा उल्लेखित हक उपभोग गर्न पाउने छैन ।

७. सदस्यताको समाप्ति तथा निलम्बन :

समाजको सदस्यता निम्न लिखित अवस्थामा निलम्बित हुने छ ।

- क) सभापति समक्ष लिखित राजिनामा दिएमा ।
- ख) समाजलाई बुझाउनु पर्ने शूल्क दुई वर्षसम्म पनि नबुझाएमा । यसरी सदस्यता समाप्त भएका सदस्यलाई पुनः प्रवेश शूल्क, सदस्यताको वक्यौता रकम तथा समाजद्वारा तोकिएको जरिवाना लिई मात्र निजको सदस्यता नवीकरण गरिनेछ ।
- ग) कार्यकारिणी समितिले अनुशासनको कारबाही गरी सदस्यता समाप्त गर्न पेश गरेको प्रतिबेदन साधारण वा असाधारण सभावाट स्विकृत भएमा ।
- घ) नैतिक पतन देखिने फौजदारी अभियोगमा अदालतबाट कसुरदार ठहराएको आधारमा साधारण वा असाधारण सभाले सदस्यता समाप्त गर्नु पर्ने देखिएमा ।

परिच्छेद ६

बन्देज :

- क) वार्षिक कार्यक्रम तथा बजेटको मस्यौदा तथा सिफारिस साधारण सभाद्वारा अनुमोदन गराउने । नयाँ कार्यक्रमहरूको तर्जुमा तथा कार्यान्वयन गर्ने । तर त्यस्ता कार्यहरू आगामी साधारण सभावाट अनुमोदित गराउनु पर्नेछ ।
- ख) समाजको सदस्य हुन चाहनेलाई सदस्यता प्रदान गर्ने ।
- ग) आवश्यक छानबिन पश्चात कुनैपनि सदस्य माथि कारबाही गर्न साधारण सभामा सिफारिस गर्ने ।
- घ) समाजको कार्य गर्नको लागि आवश्यकता अनुसार कर्मचारीहरू नियुक्ति गर्ने
- ड) समाजको सम्पतिको रेखदेख, सम्भार र सुरक्षा गर्ने ।
- च) समाजको दैनिक क्रियाकलाप, केन्द्रिय कार्यालयको लेखा र प्रशासन सम्बन्धि कार्यभारको जिम्मा लिने र आर्थिक नियमावलीको अधीनमा रही आर्थिक कारोबार गर्ने ।

- छ) आवश्यक परेमा उपसमितिहरु गठन गरी अधिकार प्रत्यायोजन गर्न सक्ने । यसरी गठन गरिएका उपसमितिहरु कार्यकारिणी समिति प्रति उत्तरदायी हुनेछन् ।
- ज) राष्ट्रिय वा अन्तराष्ट्रिय सम्मेलन, सेमिनार, बैठक वा भ्रमणमा भाग लिन प्रतिनिधि मण्डलको मनोनयन गर्ने ।
- झ) समाजका सदस्यहरुको रुचिको तथा सम्बन्धित कार्यपत्र तथा जर्नल प्रकाशन गर्ने ।
- ञ) विधानको परिभाषा तथा अनुगमन गर्ने ।
- ट) सदस्यहरुको सम्पूर्ण वायोडाटा व्यक्तिगत विवरण समेत समावेश गरी सदस्यता रजिस्टरको व्यवस्था गर्ने ।
- ठ) साधारण सभाको तथा सम्मेलनहरुको विषय बस्तु तथा स्थान तोक्ने । साथै समाजको वार्षिक सम्मेलन पनि आयोजना गर्ने ।
- ड) परिस्थिति हेरी कुनैपनि सदस्यलाई समाजको प्रतिनिधि मनोनयन गर्ने । यद्यपि समाजको प्रतिनिधित्व साधारणतया अध्यक्ष तथा महासचिवले नै गर्नेछ ।
- ढ) समाजको विभिन्न बैठकहरु तथा कार्यहरु सम्बन्धि नियम उपनियमको तर्जुमा गर्ने ।
- ण) आगामि नयाँ कार्यसमिति तथा अध्यक्षको चुनावको लागि चुनाव कार्य सम्पन्न गर्न चुनाव कमिटि गठन गर्ने ।
- त) संचालित सबै कार्यकमहरुको मूल्यांकन तथा रेखदेख गरी अभ बढी विकास तथा उन्नतिको लागि प्रयत्न गर्ने ।
- थ) निर्वाचन आयुक्तले अध्यक्ष वा अन्य पदाधिकारीको पदमा उठन पाउने छैन ।

परिच्छेद ७

समाजको व्यवस्थापन :

यस समाजको संचालनको लागि दुईवटा मुख्य मुख्य अंगहरु हुनेछन् ।

क) साधारण सभा

ख) कार्यकारिणी समिति

परिच्छेद ८

साधारण सभा :

क) साधारण सभा यस समाजको सर्वोच्च निकाय हो र यसमा समाजका सबै सदस्यहरु समाहित भएका हुनेछन् । यो सभा २ वर्षमा कम्तीमा एक पटक कार्यकारिणी समितिले बोलाउने छ । साधारण सभा कार्यकारिणी समितिले आफै अथवा सम्पूर्ण सदस्य संख्याको एक तिहाई सदस्यहरुले माग गरेमा कार्यकारिणी समितिले प्रकृया पुऱ्याइ साधारण सभा बोलाउन सक्ने छ ।

ख) साधारण सभाले समाजको नियम अनुसार आधारभूत नीति निर्देशन तथा कार्यकमहरु सम्बन्धि निर्णयहरु गर्नेछ ।

ग) यस सभाले अध्यक्ष तथा पदाधिकारीको चुनाव गर्ने छ , साथै समाजको दैनिक कार्यसंचालन गर्ने कार्यकारिणी समिति बनाउने छ ।

घ) यस सभाले कार्यकारिणी समितिद्वारा भएको कार्यहरुको समीक्षा गर्ने तथा महासचिव तथा कोषाध्यक्ष द्वारा प्रस्तुत प्रतिवेदन अध्ययन गरी पारित गर्ने छ ।

ङ) यस सभाले समाजको वार्षिक रूपमा लेखाको हिसाब किताब समीक्षा गर्न लेखा परिक्षक नियुक्त गर्ने छ । कोषाध्यक्षद्वारा कार्यकारिणी समितिको सिफारिसमा लेखा परिक्षकको नाम प्रश्तावित गर्नेछ ।

च) यस सभाले कार्यकारिणीद्वारा प्रस्तुत लेखापरिक्षण प्रतिवेदन उपर छलफल गर्नेछ ।

छ) समाजको हितको लागि आवश्यक सबै काम गर्ने छ ।

- ज) यस सभाले विधानको संसोधन तथा परिवर्तन कार्यकारिणी समितिले तयार गरेको आधारमा अथवा सभाको आफै निर्णय अनुसार गर्न सक्ने छ। यस्तो संसोधन उपस्थित सदस्यहरुको दुई तिहाई मतबाट मात्र हुने छ।
- झ) यस सभाले कुनैपनि सदस्यलाई खराब आचरण वा अन्य कारणबाट निलम्बन गर्न सक्ने छ। तर निलम्बन गर्नु भन्दा अगाडि कार्यकारिणी समितिले सम्पूर्ण स्थितिको अध्ययन गरि स्पष्टिकरणको मौका पश्चात मात्र निर्णयमा पुग्नेछ। साधारण सभामा निलम्बनको विषयमा छलफल हुँदा सम्बन्धित सदस्यले आफ्नो स्पष्टिकरण सभा समक्ष पेश गर्न पाउने छ।

परिच्छेद ९

कार्यकारिणी समिति :

- क) समाजको दैनिक कार्य संचालनको लागि अध्यक्ष समेत गरि जम्मा ९ जनाको कार्यकारिणी समिति रहने छ।
- ख) कार्यकारिणी समितिमा अध्यक्ष -१, उपाध्यक्ष-१, महासचिव-१, सहसचिव-१, कोषाध्यक्ष-१, सहकोषाध्यक्ष-१, र सदस्य -३, पदाधिकारीहरु रहने छन्।
- ग) कार्यकारिणी समितिको प्रत्येक सदस्य अध्यक्ष प्रति उत्तरदायी हुनेछन्।
- घ) कार्यकारिणी समितिको हरेक सदस्यको पदावधि २ वर्षको हुनेछ। नयाँ कार्यकारिणी समिति निर्वाचन नभएसम्म आफ्नो कार्यभार सम्हाल्ने छ। पदावधि सकिएको ६ महिनाभित्र अनिवार्य रूपमा कार्यकारिणी समितिको निर्वाचन गरिनेछ।
- ड) कुनैपनि सदस्य निर्वाचित भएमा कार्यकारिणीको सदस्य हुन सक्नेछ। तर एकजना सदस्यले एकै समयमा एक भन्दा बढी पदमा बस्न पाउने छैन।
- च) अ. कार्यकारिणी समितिको बैठक सामान्यतया कम्तीमा वर्षको चार पटक बस्ने छ। यस बैठकको लागि अध्यक्षको स्वीकृति लिई महासचिवले एक हप्ता अघि नै मिति, समय, स्थान र विषय खुलाई सूचना गर्ने छन्।
- आ. कार्यकारिणी समितिको आकस्मिक बैठक ७२ घण्टाको सूचना दिई बोलाउन सकिनेछ।
- छ) कार्यकारिणी समितिको सदस्यको कुनै स्थान रिक्त भएमा ६ महिना भित्र सदस्यहरुमध्यबाट कार्यकारिणी समितिको सिफारिसमा अध्यक्षले मनोनयन गर्ने छ। यस्तो अवस्थामा निज सदस्यको कार्य अवधि बांकी अवधिको लागि मात्र रहने छ। यदि दुई तिहाई कार्यकारिणी सदस्यहरुको स्थान रिक्त भएमा अध्यक्षले निर्वाचन समिति खडा गरि निर्वाचन द्वारा तिन महिना भित्र रिक्त स्थानको पूर्ति गर्नु पर्ने छ।
- कार्यकारिणी समितिको काम र कर्तव्य :**
- का.का.स. को कार्य र कर्तव्य देहाय बमोजिम हुनेछ।
- क) सभाद्वारा पारित भएका योजना तथा कार्यकमहरुको कार्यान्वयन गर्ने।
- ख) समाजको औपचारिक प्रतिनिधित्व गर्ने।
- ग) सदस्यहरुको पेशागत हितको संरक्षण र सुविधाको लागि सम्बन्धित निकायहरुसंग सम्बन्ध स्थापित गरी आवश्यक कारबाही गर्ने।
- घ) समाजको नियम र विधान अन्तर्गत रही समाजको दैनिक कारबाही संचालन गर्ने।
- ड) समाजको दैनिक प्रशासन र कार्य संचालनको लागि कर्म चारी तथा आर्थिक नियमावली बनाई लागु गर्ने तर यस्ता नियमहरु यस विधानको परिधिभित्र रहनु पर्नेछ।
- च) कार्यकारिणी समितिको कुनै सदस्यको स्थान विचमा रिक्त हुन आएमा साधारण सभा नभएसम्मका लागि संस्थाको सदस्य मध्येबाट सदस्य मनोनित गर्ने।

परिच्छेद १०

पदाधिकारीहरुका काम र कर्तव्यहरु :

१. अध्यक्ष

- क) अध्यक्षले समाजको वैधानिक नेतृत्व गर्ने छ ।
- ख) अध्यक्षले कार्यकारिणी समिति तथा साधारण सभामा अध्यक्षता गर्नेछ ।
- ग) कार्यकारिणी समितिको बैठकमा विवादको स्थिति परि मत बराबर भएमा अध्यक्षले आफ्नो निर्णयक मत दिन सक्ने छ ।
- घ) समाजको सम्पूर्ण सम्पत्तिको संरक्षण रेखदेख गर्ने र नियन्त्रण गर्ने ।
- ङ) सदस्य तथा कर्मचारीहरुलाई आवश्यक निर्देशन दिने ।
- च) आवश्यक देखेमा मिति, समय, स्थान र विषय तोकेर ७२ घण्टाको सूचना दिई कार्यकारिणी समितिको आकस्मिक बैठक बोलाउन सक्ने छ ।
- छ) अध्यक्षले एक तिहाई सम्पूर्ण सदस्यहरुबाट आकस्मिक साधारण सभाको लिखित माग भएमा, गरेमा बैठक बोलाउन सक्ने छ ।
- ज) समाजको कुनैपनि कार्यक्रमहरु नियम उपनियम अनुसार तथा सम्बन्धित निकायको निर्णय अनुसार भए गरेको तथा कार्यान्वयन भए नभएको हेरचाह गर्नु पर्ने अध्यक्षको कर्तव्य हुन्छ ।
- झ) यदि कोही पदाधिकारीहरु अनुपस्थित भएमा अध्यक्षले कार्यकारिणी समिति मध्येबाट अनुपस्थित सदस्यले गरि आएको पदको कार्यभार सम्हाल्न अहाउन सक्नेछ ।
- ञ) अध्यक्षले समाजको भलाई खातिर विधानमा तोकिएको कुरा बाहेक केहि थप उत्तरदायीत्व वहन गर्नु पर्ने कार्य गर्ने, समितिका सदस्यलाई वा साधारण सदस्य मध्ये कसैलाई लागि तोक्न सक्नेछ ।
- ट) समाजका कार्यक्रम तथा गतिविधि कार्यान्वयन गर्नका खातिर कार्यकारिणीका सदस्यहरु अध्यक्ष प्रति उत्तरदायी हुनेछन् ।

२. उपाध्यक्ष

- क) अध्यक्षको अनुपस्थितिमा अध्यक्षको काम गर्ने ।
- ख) अध्यक्षको कार्यहरु मध्ये अध्यक्षज्यूबाट प्रत्यायोजन भएका कार्यहरु गर्ने ।

३. महासचिव

- क) अध्यक्षको निर्देशनमा कार्यकारिणी समिति तथा साधारण सभाको बैठक बोलाउने ।
- ख) कार्यालयको दैनिक प्रशासकिय कार्यहरुको रेखदेख नियन्त्रण, पत्र व्यवहार र निर्देशन दिने ।
- ग) कार्यकारिणी समिति तथा साधारण सभाले कार्यान्वयनका लागी पारित गरेका अभिलेखहरुको माइन्यूट बुक राखी सो मा बिस्तृत विवरण सहितको अभिलेख (रेकर्ड) राख्ने जिम्मेवारी वहन गर्ने ।
- घ) अध्यक्षको निर्देशानुसार कार्य सम्पादन गर्ने ।
- ङ) कार्यकारिणी समिति तथा साधारण सभाले पारित गरेका निर्णयहरु कार्यान्वयन गर्ने गराउने ।
- च) समाजको पत्राचारहरुको सम्पूर्ण दायित्वहरु वहन गर्नु पर्ने ।
- छ) महासचिवले आफ्नो केहि कार्यहरु सहसचिवलाई हस्तान्तरण गर्न पाउने छ ।
- ज) समाजको बार्षिक प्रतिवेदन कार्यकारिणीको तर्फबाट साधारण सभामा पेश गर्ने । बार्षिक कार्यक्रम तर्जुमा गरी सभामा पेश गर्ने । बार्षिक कार्यक्रमको तर्जुमा गरी कार्यकारिणी समितिको तर्फबाट साधारण सभामा पेश गर्ने ।
- झ) महासचिव तथा सहसचिव कुनैपनि सब कमिटिहरुको पदेन सदस्य सचिव हुने ।

४. कोषाध्यक्ष

- क) समाजको सम्पूर्ण सम्पत्तिहरु नगद तथा आर्थिक कारोबारहरुको जिम्मा लिने ।
- ख) सदस्यता तथा अन्य शूलक सम्बन्धि सबै पत्राचार गर्ने ।

- ग) समाजको आय व्ययको हिसाब खाताहरु सही तवरले सम्बन्धित निकायहरुको निर्णय अनुसार लेखा अभिलेख राख्नु पर्ने प्रति जिम्मेवारी हुने ।
- घ) निजले लेखा सम्बन्धि सम्पूर्ण कारोबारहरुको अभिलेख तथा सम्पतिहरुको सम्पूर्ण विवरण सहितको लेखा सुनियोजित तथा सुव्यवस्थित तवरले राख्ने ।
- ड) निजले हरेक आर्थिक वर्षको समाप्ति पछि लेखा परीक्षण गराउने ।
- च) निजले वार्षिक आर्थिक रिपोर्ट, लेखापरिक्षणको रिपोर्ट तथा आगामी वर्षको लागि बजेट का.का. को तर्फबाट साधारण सभामा पेश गर्ने ।
- छ) निजले आफ्नो केही कार्यहरुको दायित्व सहकोषाध्यक्षलाई सुम्पन सक्ने ।

५. सहसचिव

- क) महासचिवद्वारा गरिने कार्यहरु निजले अखिलयार दिएमा गर्ने । महासचिवको एक हप्ता भन्दा लामो अनुपस्थिति भएमा वा निजले राजीनामा दिएमा अर्को व्यवस्था नभए सम्म महासचिवको कार्यभार सम्हाल्ने ।
- ख) महासचिवको अनुपस्थितिमा महासचिवको सम्पूर्ण जिम्मेवारी बहन गर्ने ।

६. सहकोषाध्यक्ष

- क) कोषाध्यक्षको तोकिएको तथा प्रायोजित कार्यहरु सम्पादन गर्ने काममा सहायता र सहयोग गर्ने ।
- ख) कोषाध्यक्षको अनुपस्थितिमा निजको काम गर्ने ।

७. सदस्यहरु

- क) पदाधिकारीहरुको कर्तव्य निर्वाहमा मदत पुर्याउने ।
- ख) अध्यक्षको निर्देशानुसार तोकेको कार्यहरु गर्ने ।
- ग) समाजको हितको विषयमा चासो राखी कार्यहरु गर्ने ।

८. लेखापरीक्षक

नेपाल सरकारबाट मान्यता प्राप्त लेखा परिक्षकद्वारा लेखा परिक्षण गराईनेछ । सो को प्रतिवेदन प्रत्येक वर्ष स्थानीय अधिकारी समक्ष पेश गरिनेछ ।

परिच्छेद ११

निर्वाचन प्रक्रिया :

- क) सम्पूर्ण मतदान कार्य गोप्य मतहरुद्वारा गरिनेछ ।
- ख) यस निर्वाचनको लागि ३ सदस्य भएको एक समिति गठन गरिने छ । निर्वाचन समितिका पदाधिकारीहरुले आफ्नो भोट दिन पाउने छन्, तर कुनै पनि पदमा उठन पाउने छैनन् । तीन जना सदस्यहरुमध्येवाट एक जना प्रमुख निर्वाचन आयुक्त हुने छन् ।
- ग) निर्वाचन अधिकृतले निर्वाचन सम्बन्धि विषयमा गरेका निर्णय अन्तिम हुनेछ ।
- घ) निर्वाचन समितिले कार्यकारिणीको सिफारिसमा बनाएको नियम अन्तर्गत नियम भित्र रहि कार्य गर्नेछ ।

परिच्छेद १२

अविश्वासको प्रस्ताव :

- क) कार्यकारिणी समिति वा त्यसको कुनै सदस्य माथि साधारण सभामा अविश्वासको प्रस्ताव पेश गर्न

सकिनेछ ।

- ख) अविश्वासको आरोप लागेको सदस्यलाई अग्रिम सूचना सहित सफाईको मौका दिइनेछ ।
- ग) निर्वाचन भएको ६ महिना भित्र अविश्वासको प्रस्ताव पेश गर्न सकिने छैन ।
- घ) सम्बन्धित सभाको सम्पूर्ण सदस्य संख्याको एक चौथाई सदस्यहरुको हस्ताक्षर नभएमा त्यस्तो प्रस्ताव पेश गर्न सकिने छैन ।
- ड) अविश्वासको प्रस्ताव पारित भएमा जस्को विरुद्धमा अविश्वासको प्रस्तावको पारित भएको हो सो व्यक्ति आफ्नो पदबाट हट्नेछ ।
- च) अध्यक्ष विरुद्ध पेश भएको प्रस्ताव माथि छलफल हुँदा बैठकमा उपस्थिति उपाध्यक्षले बैठकको सभापतित्व गर्नेछ ।
- छ) उपस्थिति सदस्य संख्याको दुईतिहाई मत प्राप्त नभएमा त्यस्तो प्रस्ताव पारित भएको मानिने छ ।

परिच्छेद १३

विधान संसोधन :

समाजको विधान संसोधन गर्न आवश्यकता पर्न आएमा सो कुरा साधारण सभा भन्दा १५ दिन अघि पेश गर्नु पर्ने छ । यस्तो प्रस्ताव कार्यकारिणी समितिले आफ्नो रायसाथ साधारण सभामा पेश गर्ने छ । सभाका सम्पूर्ण सदस्यहरुको दुई तिहाई वहुमतले पारित गरेमा मात्र विधान संसोधन गरिनेछ । स्थानिय अधिकारीको स्वीकृत पाएपछि संसोधन लागु हुनेछ ।

परिच्छेद १४

आर्थिक नियमावली :

- क) सबै श्रोतहरुबाट प्राप्त रकम आम्दानी स्थानिय बैंकमा जम्मा गरि समाजको नाममा राखिने छ ।
- ख) समाजको खाता संचालन अध्यक्ष, महासचिव र कोषाध्यक्ष मध्ये कुनै दुईको हस्ताक्षरबाट हुनेछ ।
- ग) सबै कारोबारहरु चेक मार्फत गर्नु पर्ने छ, तर सानो नगदी कोषको हकमा यो लागुहुने छैन ।
- घ) सम्पूर्ण खरिद प्रक्रियाहरु नियमको परिधि भित्र रही सम्पादन गर्नु पर्ने छ ।
- ड) सम्पूर्ण खर्चहरु तोकिएको कार्य सम्पादन तथा परिधि भित्र रही, तोकिएको कार्य सम्पादन तथा बजेट भित्र रहि गर्नु पर्ने छ । बजेटको रकम कार्यकारिणीले तोकिएको हुनु पर्नेछ ।
- च) आकस्मिक घटना परेमा अध्यक्षले रु १०,००० - (दश हजार रुपैया मात्र) मा नबढाई खर्च गर्न सक्ने छ ।
- छ) कार्यकारिणी समितिले ताकिएको बजेट शीर्षक भित्र नपरेमा उत्तर खर्चको रकम आगामी साधारण सभाको बैठकमा राखि अनुमोदन गराउनु पर्नेछ ।

निष्कृय : यो विधानमा जे सुकै लेखिएको भए तापनि प्रचलित कानूनसंग बाभिएमा बाभिएको कुराहरु स्वतः निष्कृय हुने छ ।

परिच्छेद १५

थप प्रावधानहरु :

- क) यदि साधारण सभामा बैठक संचालन गर्न आवश्यक गणपूरक संख्या नपुग भएमा १।३ मात्र सम्पूर्ण सदस्यहरुको गणपूरक संख्या पुगेमा साधारण सभा संचालन हुनेछ । यद्यपि यस्तो सभाले विधान संसोधन, चुनाव तथा अन्य नीतिगत कुराहरु निर्णय लिन सक्ने छ ।
- ख) अधिराज्यको कुनै पनि भागमा यस समाजका शाखाहरु खोल्न सकिने छ । शाखा संचालन गर्नको लागि छुट्टै नियमावली आवश्यक परेमा कार्यकारिणी समितिले विधानको परिधिभित्र रहि यस्तो नियम तयार गरि लागु गर्न सक्नेछ ।

विघटन :

कुनै कारणबश भविष्यमा यो समाज विघटन हुन गएमा यसको अधिनमा रहेको सम्पूर्ण चल अचल सम्पति स्वतः नेपाल सरकारको अधिनमा जानेछ ।

छाप :

यस संस्थाको प्रयोग गर्ने छाप अनुसूची १ बमोजिम हुने छ ।